

**పచ్చి రొయ్యలు**  
Sea Shrimp  
Sea food.. Salmon, Tuna, Cod, Tilapia, Snapper, Shrimp, Lobster, Crab available  
linga frozen food, bhatti savargav road, adilabad.  
cell: 93813 43925

# ఈకాలం

**సముద్రపు చేపలు**  
Sea Fish  
Sea food.. Salmon, Tuna, Cod, Tilapia, Snapper, Shrimp, Lobster, Crab available  
linga frozen food, bhatti savargav road, adilabad.  
cell: 93813 43925

THE HONEST TELUGU DAILY

సోమవారం 23-03-2026 పేజీలు : 4 | వెల రు : 2/- | సంపుటి : 1 సంచిక : 143 | ప్రచురణ: తెలంగాణ | ఎడిటర్ : దేవేందర్ నూకల

# భారత్ చేరిన అమెరికా ఎల్పీజీ నౌక



పశ్చిమాసియా సంక్షోభం కారణంగా చమురు, ఎల్పీజీ సరఫరా గొలుసుకు అంతరాయం ఏర్పడింది. దీంతో దేశంలో ముఖ్యంగా ఎల్పీజీకి కొరత ఏర్పడింది. ఈ పరిస్థితుల్లో భారత్ కు ఊరటనిచ్చేలా అమెరికాకు చెందిన ఎల్పీజీ నౌక భారత్ కు చేరింది. అమెరికాలోని టెక్సాస్ నుంచి బయల్దేరిన చయనీర్ నౌక ఎల్పీజీ లోడ్తో కర్ణాటకలోని మంగళూరు పోర్టుకు ఆదివారం చేరుకుంది. దీంతోపాటు రష్యాకు చెందిన చమురు నౌక కూడా దేశ సముద్రజలాల్లోకి ప్రవేశించింది. అక్వాటిలాన్ పేరుతో రష్యా నుంచి వచ్చిన ఈ నౌక శనివారం మంగళూరు పోర్టును చేరినట్లు పలు ఆంగ్ల మీడియా పేర్కొన్నాయి. పశ్చిమాసియా ఉద్రిక్తత కారణంగా చమురు సంక్షోభాన్ని తగ్గించడమే లక్ష్యంగా అమెరికా అధ్యక్షుడు ట్రంప్ మార్చి 12 నాటికి రష్యా నౌకల్లో లోడ్ చేసిన చమురును కొనుగోలు చేయవచ్చని అనుమతి ఇచ్చారు. ఈ నేపథ్యంలో రష్యా నౌక భారత్ కు చేరుకోవడం గమనార్హం. **పేజి 2లో**

- సరఫరా అంతరాయం: పశ్చిమాసియాలో ఉద్రిక్తత వల్ల దేశంలో చమురు, ఎల్పీజీ (గ్యాస్) సరఫరా గొలుసుకు ఆటంకం ఏర్పడి కొరత తలెత్తింది.
- అమెరికా నుంచి ఎల్పీజీ: భారత్ కు ఊరటనిచ్చేలా అమెరికాలోని టెక్సాస్ నుంచి 'చయనీర్' అనే ఎల్పీజీ నౌక ఆదివారం కర్ణాటకలోని మంగళూరు పోర్టుకు చేరుకుంది.

# ఉద్రిక్తతల వేళ..

## కీలక భేటీ నిర్వహించనున్న ప్రధాని మోదీ

● కీలక భేటీ: పశ్చిమాసియా ఉద్రిక్తతల దృష్ట్యా ఇంధన కొరత తలెత్తకుండా ప్రధాని మోదీ సీనియర్ మంత్రులతో అత్యవసర సమావేశం నిర్వహించనున్నారు.

● ప్రధాన రంగాలు: ముఖ్యంగా పెట్రోలియం, ఎరువులు, మరియు విద్యుత్ రంగాలకు చెందిన మంత్రులతో ఈ సమీక్ష జరగనుంది.

పశ్చిమాసియాలో ఉద్రిక్త పరిస్థితులు కొనసాగుతున్న వేళ ప్రధాని మోదీ సీనియర్ మంత్రులతో కీలక భేటీ నిర్వహించనున్నారు. ముఖ్యంగా పెట్రోలియం, ఎరువులు, విద్యుత్ రంగాలకు చెందిన మంత్రులతో సమీక్ష జరపనున్నట్లు సంబంధిత వర్గాలు వెల్లడించాయి. దేశవ్యాప్తంగా ఇంధనం నిరంతరాయంగా సరఫరా చేయడం, సరకు రవాణాలో ఇబ్బందులు లేకుండా చూడటమే ఈ సమావేశం ప్రధాన ఉద్దేశమని తెలిపాయి. వినియోగదారులు, పరిశ్రమల ప్రయోజనాలను కాపాడేందుకు కేంద్రం అన్ని రకాల చర్యలు తీసుకుంటోందని ప్రభుత్వ వర్గాలు పేర్కొన్నాయి. పశ్చిమాసియాలో యుద్ధం ప్రపంచ ఇంధన సంక్షోభానికి దారితీసినదని ప్రధాని మోదీ ఇటీవల పేర్కొన్న విషయం తెలిసిందే. ఇది భారత్ కు ఓ కీలక పరీక్షగా మారిందని.. శాంతి, సహనంతో ఈ పరిస్థితులను ఎదుర్కోవాలని అభిప్రాయపడ్డారు. అంతర్జాతీయ సరఫరా గొలుసులో ఏర్పడిన అంతరాయాలను పరిష్కరించేందుకు తమ ప్రభుత్వం అన్నివిధాలా కృషి చేస్తోందన్నారు.



## ఆర్థోల్లార్ మిత్తల్ స్టీల్ ప్లాంట్.. ఉత్పాదకు మరో మణిహారం: కలిశెట్టి




## లారీని ఢీకొట్టిన కారు.. భార్యాభర్తలు మృతి



# సిద్దిపేటలో గెలిచిన వారికి మంత్రి పదవి: సీఎం రేవంత్ రెడ్డి

రైతు భరోసా నిధుల విడుదల: రాష్ట్రవ్యాప్తంగా 1.50 కోట్ల ఎకరాలకు పెట్టుబడి సాయం అందించేందుకు రూ. 9,000 కోట్లను ప్రభుత్వం కేటాయించింది. ఇందులో భాగంగా తొలి విడతగా రూ. 3,590 కోట్లను సీఎం విడుదల చేశారు. సోమవారం నుంచి ఇవి రైతుల ఖాతాల్లో జమ అవుతాయి.



సర్కెట్ల: ఎన్ని ఇబ్బందులు ఉన్నా.. రైతు సంక్షేమ కార్యక్రమాలు కొనసాగిస్తున్నామని సీఎం రేవంత్ రెడ్డి అన్నారు. రాష్ట్రంలోని రైతులకు పెట్టుబడి సాయంగా అందించే రైతు భరోసా నిధులను ఆయన విడుదల చేశారు. ఈ పథకం కింద 1.50 కోట్ల ఎకరాలకు సాయం అందించేందుకు రూ.9 వేల కోట్లను ప్రభుత్వం సమకూర్చింది. సిద్దిపేట జిల్లా నర్సెట్లలో

నిర్వహించిన సభలో తొలి విడతగా రూ.3,590 కోట్లు విడుదల చేశారు. ఆదివారం సెలవు కావడంతో సోమవారం అన్నదాతల ఖాతాల్లో జమవుతాయని చెప్పారు. ఇరవై రోజుల అనంతరం రెండో విడతలో రూ.2,650 కోట్లు, మూడో విడతలో రూ.2,760 కోట్లు విడుదల చేయనున్నట్లు చెప్పారు. ఈ సందర్భంగా ఏర్పాటు చేసిన బహిరంగ సభలో ఆయన మాట్లాడారు.

## మునుత కంచుకోట.. ఒకప్పుడు కాంగ్రెస్ దే హవా!



పశ్చిమ బెంగాల్ లో అసెంబ్లీ ఎన్నికల ఫలితాన్ని వెలులడించారు. ఈ క్రమంలోనే భవానీపూర్ నియోజకవర్గం అందరి రృష్టి ఆకర్షిస్తోంది. **పేజి 2లో**

## పాలనలో.. మోదీ లికార్డు



## పోలవరం ఎమ్మెల్యేను బురిడీ కొట్టించిన సైబర్ నేరగాళ్లు

పోలవరం: ఏపీలోని పోలవరం ఎమ్మెల్యే వీరి బాలరాజును సైబర్ నేరగాళ్లు బురిడీ కొట్టించారు. ఆయన బ్యాంకు ఆకౌంట్ నుంచి రూ.12 లక్షలు కాజేశారు. ఆర్టీపి చలానా పేరుతో వచ్చిన లింక్ ను ఎమ్మెల్యే క్లిక్ చేశారు. దీంతో బ్యాంకు ఖాతాలోని సగం మారుమైంది. మోసపోయినట్లు గ్రహించిన ఎమ్మెల్యే బాలరాజు.. జీలుగుమిల్లి పోలీస్ స్టేషన్ లో ఫిర్యాదు చేశారు.



హైదరాబాద్ లో బాల్యనీ స్లాబ్ కూలి ఇద్దరి మృతి  
పంజాగుట్ట: బాల్యనీ స్లాబ్ కూలి ఇద్దరి మృతిచెందిన ఘటన పంజాగుట్ట పోలీసు స్టేషన్ పరిధిలో చోటు చేసుకుంది. పోలీసులు తెలిపిన వివరాల ప్రకారం.. సీతారాంబాగ్ కు చెందిన దేవిదాస్ (56), అతడి అల్లుడు వరుసైన వివేక్ (32)లు ఎలక్ట్రిషియన్ గా పనిచేస్తున్నారు. **2లో..**



## 25న కాంగ్రెస్ కు రాజీనామా చేస్తా: జీవన్ రెడ్డి

- రాజీనామా ప్రకటన: ఈ నెల 25వ తేదీన కాంగ్రెస్ పార్టీకి రాజీనామా చేయబోతున్నట్లు జీవన్ రెడ్డి అధికారికంగా వెల్లడించారు.
- మానసిక క్షోభ: గత 20 నెలలుగా పార్టీలో తీవ్రమైన మానసిక వేదనను అనుభవిస్తున్నానని ఆయన ఆవేదన వ్యక్తం చేశారు.
- అవమానాలపై అసహనం: పరుసగా ఎదురవుతున్న అవమానాలను భరిస్తూ పార్టీలో కొనసాగడం ఇక తన వల్ల కాదని స్పష్టం చేశారు. **2లో..**



## అన్నదాత సంతోషం కోసం అన్నగా బాధ్యత తీసుకున్నా: సీఎం రేవంత్

హైదరాబాద్: రాష్ట్రంలోని 70 లక్షల మంది రైతుల కోసం రూ.9వేల కోట్ల 'రైతు భరోసా' నిధులను నేడు విడుదల చేయనున్నట్లు తెలంగాణ సీఎం రేవంత్ రెడ్డి (=వజ్రుత్వ =ప.ఎ.ఎ) తెలిపారు. సిద్దిపేట జిల్లా నర్సెట్ల వేదికగా దీనికి శ్రీకారం చుడుతున్నట్లు పేర్కొన్నారు. ఈ మేరకు 'ఎక్స్'లో రేవంత్ ట్వీట్ చేశారు. "అన్నదాత సంతోషం కోసం అన్నగా బాధ్యత తీసుకున్నా. రైతును ధైర్యంగా సాగు మడిలో నిలబెట్టేందుకు భరోసా ఇస్తున్నా. 70 లక్షల మంది రైతుల కోసం రూ.9000 కోట్ల రైతు భరోసా నిధుల విడుదలకు నేడు శ్రీకారం చుడుతున్నాం. సిద్దిపేట జిల్లా నర్సెట్ల వేదికగా మరోసారి మా పాలనలో రైతు రాజు అని రుజువు చేస్తూ పథకాన్ని అమలు చేస్తున్నాం. ఆర్థిక సాయంతో చేతులు దులుపుకోవడం కాదు.. కేవలం 17 నెలల వ్యవధిలో పామాయిల్ పరిశ్రమ మొదలు పెట్టి, పూర్తి చేసి నేడు రైతు లోకానికి అంకితం చేస్తున్నాం. దానికి కొనసాగింపుగా రిఫైనరీ యూనిట్ కు శంకుస్థాపన చేస్తున్నాం" అని సీఎం పేర్కొన్నారు.



# సంపాదకీయం

## పశ్చిమాసియా సంక్షోభంలో మహాపరాధులు

'మానవ వ్యవహారాలలో దుష్టతకుల పాత్రపై మీరు మరి కొంచెం ఎక్కువగా ఆలోచించాలి...'-- ఇటీవల కీర్తిశేషుడు అయిన ప్రముఖ సామాజిక శాస్త్రవేత్త ఆండ్రే బెటిల్ ఒక వ్యక్తిగత లేఖలో నాకు అలా సూచించారు. నేను నా రచనా వ్యాసంగంలో గాంధీ లాంటి సజ్జనులు, సతీ సంకల్పాలు మీదనే దృష్టిని కేంద్రీకరిస్తున్నానని ఆయన భావించారు. అయితే సజ్జనుల కంటే ఎక్కువగా చరిత్రను దుష్టస్వభావులే సృష్టిస్తున్నారు, నిర్మాణిస్తున్నారు. ఇది నిజం. పశ్చిమాసియాలో ప్రస్తుత యుద్ధం ప్రజ్వరిల్లినప్పుడు ప్రాఫెసర్ బెటిల్ సూచన నాకు జ్ఞప్తికి వచ్చింది. ఈ యుద్ధంలో అమెరికా, ఇజ్రాయెల్ కలిసికట్టుగా ఇరాన్‌పై పోరాడుతున్నాయి. ఈ వివాదానికి పురస్కారం ప్రధాన కారకులైన ఆ మూడు దేశాల నాయకుల వ్యక్తిత్వాలను యుద్ధం ఎలా సుష్కం చేసిందో నిశితంగా పరిశీలించడం చాలా ముఖ్యం.

తొలుత, యుద్ధం తొలిరోజునే మరణించిన ఇరాన్ అధినేత అయితోలా ఖమేనీ విషయాన్ని చూద్దాం. బాంబుల వర్షం కురుస్తున్న సురక్షిత ప్రదేశానికి వెళ్లడానికి ఖమేనీ నిరాకరించారు. ఉద్దేశపూర్వకంగా మరణాన్ని ఆహ్వానించారు. తన అతిమ రోజుల్లో ఖమేనీ ప్రదర్శించిన ధైర్యం ఆయన నైతిక ఉన్నతికి తార్కాణం. ఈ కారణంగా ఖమేనీని సామ్రాజ్యవాద వ్యతిరేక యోధుడుగా వామపక్ష మేధావులు కొంతమంది కీర్తిస్తున్నారు. ఖమేనీ వీరోచితంగా మరణించాడు, సందేహం లేదు. అయితే ఇది, ఆయన నజీవుడుగా ఉన్నప్పుడు తన అపార అధికారాలను ఏ విధంగా ఉపయోగించారు అన్న వాస్తవాన్ని అన్వేషించవలసి ఉంది.

ఇరాన్ నర్మాణనీతగా ఖమేనీ ముందు మూడు మార్గాలు ఉన్నాయి. అవి, తన ప్రజల ప్రజాస్వామిక ఆకాంక్షలకు ప్రతిస్పందించి, రాజకీయ ప్రక్రియల నుంచి మతాచార్యులను ఉపసంహరించి, స్వేచ్ఛాయుత సమాజాన్ని అభివృద్ధిపరచడం. మహిళలపై విధించిన అన్ని ఆంక్షలను తొలగించి దేశ ఆర్థిక, సామాజిక, రాజకీయ జీవితంలో వారిని పూర్తిగా భాగస్వాములను చేసి ఉండవలసింది. ఒమన్, ఖతార్, సౌదీ అరేబియా తదితర గల్ఫ్ దేశాలకు ఉన్నట్టుగానే ఇరాన్‌కు అపార చమురు నిక్షేపాలు ఉన్నాయి. ఆ దేశాలలో లేని విధంగా ఇరాన్‌లో విద్యాధికులు అధికంగా ఉన్నారు. 1979 ఇస్లామిక్ విప్లవానికి ముందు కాలంలో ఇరానియన్ మహిళలు విద్యారంగంలోనూ, వివిధ వృత్తులలోనూ కీలక బాధ్యతలు నిర్వహిస్తూ ఉండేవారు. గల్ఫ్ దేశాలకు లేని సమస్త సాంస్కృతిక చరిత్ర ఇరాన్‌కు ఉన్నది. పూతన నాగరికతకు నెలవైన ఇరాన్ నుంచి చాలామంది సుప్రసిద్ధ తాత్వికులు, మహాకవులు, సంగీతవేత్తలు ప్రభవించారు. సంపద్యంతమైన స్వావలంబన ఇరాన్‌ను నిర్మించేందుకు ఆ సమదాత్ర చరిత్రను ఖమేనీ ఉపయోగించుకుని ఉండవచ్చింది.

అధికారంలో ఉన్న సుదీర్ఘకాలంలో ఆర్థికాభివృద్ధితో పాటు ప్రజాస్వామ్యాన్ని పెంపొందించేందుకు ఖమేనీ కృషిచేసి ఉండవచ్చింది. లేదూ, సింగపూర్ తరహాలో ప్రజాస్వామ్య పురోగతిని ఉపేక్షించి ఆర్థికాభివృద్ధికి ప్రాధాన్యమిచ్చి ఉండవలసింది. అయితే ఈ రెండు మార్గాలకు భిన్నంగా ఖమేనీ పాలన మూడో మార్గాన్ని అనుసరించింది. స్వదేశంలో ప్రజలపై తీవ్ర అణచివేత విధానాలను అమలుపరిచింది. వైదేశిక నీతిలో విస్తరణవాదానికి ప్రాధాన్యమిచ్చింది. లెబనాన్, యెమెన్‌లో తనకు అనుకూలంగా ఉండే యుద్ధం బృందాలను ప్రోత్సహించింది. సిరియాలో ఆస్సాద్ క్రూరపాలనకు మద్దతునిచ్చింది. తర్వాత ఆ దేశాలు అతలాకుతలమవడంలో కీలక పాత్ర వహించింది. మరీ ముఖ్యంగా ఖమేనీ నేతృత్వంలో ఇరాన్ దురహంకారపూరితంగా ఇస్లామిక్ ప్రపంచానికి తనసంతాను నాయకుడుగా నిర్దేశించుకున్నది. యూదు రాజ్యమైన ఇజ్రాయెల్ పట్ల వ్యతిరేకతను ప్రదర్శించింది.

ఇజ్రాయెల్‌ను సుదీర్ఘకాలంగా పరిపాలిస్తున్న బెంజమిన్ నెతన్యాహు సైతం ఖమేనీ వలే మత తీవ్రవాది. ఎటువంటి దయాదాక్షిణ్యాలు లేకుండా వ్యవహరించే వ్యక్తి. కుటుంబ నేపథ్యమే నెతన్యాహును యూదు మత తీవ్రవాదిగా మార్చింది. తండ్రి కరడుగట్టిన మితవార యూదు చరిత్రకారుడు. సైనికాధికారిగా ఉన్న సోదరుడు 1976లో ఉగ్రవాదుల చెర నుంచి ఇజ్రాయెల్‌ను విడిపించడంలో ప్రాణాలు కోల్పోయిన వీరుడు. ప్రధానమంత్రిగా నెతన్యాహు, పాలస్తీనియన్లకు స్వతంత్ర దేశం ఏర్పాటును ఎటువంటి మినహాయింపుల లేకుండా వ్యతిరేకిస్తూ వస్తున్నారు.

పాలస్తీనియన్ అధికారి పట్ల అతడి అణచివేతల అపార ద్వేషమున్నది. ఆ సంస్థ ప్రాణల్యాన్ని తగ్గించేందుకు ఒక దశలో హమాస్‌కు సైతం అతడు మద్దతునిచ్చాడు. అక్టోబర్ 2023లో ఇజ్రాయెల్‌పై హమాస్ దాడికి నెతన్యాహు చాలా పైకాచికిగా ప్రతిస్పందించాడు. ఇజ్రాయెల్ సైన్యం గాజాలో 75 వేల మందికి పైగా పౌరులను హతమార్చింది. లక్షలాది ఇజ్రాయెల్‌లను నిరాశ్రయులను చేసింది. ఈ చర్యలనుగానూ అంతర్జాతీయ నేత నేతరణ న్యాయస్థానం నెతన్యాహుపై యుద్ధ నేరస్థుడుగా అభియోగం మోపింది. నిజానికి అతడిని ఆ విధంగానే పరిగణించితారాలి. నెతన్యాహు, ఆయన కుటుంబ సభ్యులపై అనేక అవినీతి ఆరోపణలు ఉన్నాయి. అధికారంలో కొనసాగాలంటే వాటి అడ్డు తొలగించుకోవాలి. అందుకే ఇరాన్‌కు వ్యతిరేకంగా యుద్ధాన్ని ప్రేరేపించి, కొనసాగిస్తున్నాడని నెతన్యాహును పలువురు నిందిస్తున్నారు.

పశ్చిమాసియా యుద్ధంలో మూడో ప్రధాన వ్యక్తి డోనాల్డ్ ట్రంప్ విషయమేమిటి? అధికార లాలసే ఈయననూ నడిపిస్తున్నది. క్రైస్తవ ధర్మాన్ని పరిపూర్ణంగా అనుసరించే వ్యక్తినని ట్రంప్ చెప్పుకుంటాడు. అయితే ఆ ధర్మం నిర్దేశించిన దివ్య ప్రవర్తనా నియమావళిని ఈ మహాశయుడు పాలించడు. ఈ శతాబ్ది మొదటి దశకంలో డెమోక్రాటిక్ పార్టీ సభ్యుడుగా ఉన్న ట్రంప్ ఆ తరువాత 2016లో రిపబ్లికన్ పార్టీ అభ్యర్థిగా అమెరికా అధ్యక్షపదవికి ఎన్నికయ్యాడు. 2024లో యుద్ధ వ్యతిరేకత నివాదంతో రెండోసారి అధికారంలోకి వచ్చిన ట్రంప్ నైజీరియా, సోమాలియాపై బాంబు దాడులకు ఆదేశించాడు. వెనజువెలా అధ్యక్షుడిని కిడ్నాప్ చేసి అమెరికా జైలులో నిర్బంధించాడు.

ఆ తరువాత ఇరాన్‌పై పెద్ద ఎత్తున సైనిక దాడులు ప్రారంభించాడు. వీటిలో ఏ ఒక్క దేశం నుంచి కూడా అమెరికాకు వాణిల్లే ముప్పు ఏమీ లేదు. శాంతి ప్రియుడినని చెప్పుకున్న ట్రంప్ యుద్ధోన్మాదిగా వ్యవహరిస్తున్నాడు. ట్రంప్ సైద్ధాంతిక వ్యక్తి కాదు. అతడి నిర్ణయాలకు, చర్యలకు మార్గనిర్దేశం చేసేది స్వప్రయోజనాలే. అధికారాలంతో పాటు అతడిని ఉత్సాహపరిచేది దురాశ, అహంకారాలే. ఇరాన్‌పై ప్రస్తుత అమానుష దాడిని అమెరికా ఎందుకు ప్రారంభించింది అనే దానికి సహేతుక, శాస్త్రీక, విశ్వసనీయ కారణాలను కనుగొనడం కష్టం. ఇరాన్‌పై యుద్ధానికి వెళ్లడాన్ని ట్రంప్ సమర్థించుకుంటూ, ఆయన తడవకో కారణం చెబుతున్నాడు. అవి పరస్పర విరుద్ధంగా ఉంటున్నాయి. నిజమైన కారణాలు ఏమై ఉండవచ్చు? వీటిపై అనేక ఊహగానాలు. బరాక్ ఒబామా ప్రభుత్వం ఒసామా బిన్ లాదెన్‌ను తుదిముట్టించి అమెరికా ప్రజల మెప్పు పొందినట్లు, ఖమేనీని హతమార్చి, స్వదేశీయుల నుంచి మరలనే ఘనమైన ప్రశంసలు పొందాలనే ఆకాంక్ష ఈ యుద్ధానికి ట్రంప్‌ను ప్రేరేపించిందన్నది నేను విన్న ఆ ఊహగానాలలో ఒకటి. గాజాలో ఒక 'రివియో' (సముద్ర తీరంలో విలాసవంతమైన పర్యాటక కేంద్రం)ను అభివృద్ధిపరచడం ద్వారా కుటుంబ సిరి సంపదలను ఇతోధికంగా పెంపొందించుకోవాలనే పేరాశతోనే ఇరాన్‌కు వ్యతిరేకంగా, నెతన్యాహు అభిష్టాన్ని నెరవేర్చేందుకు ట్రంప్ సమర్థించాడని మరి కొందరు వాదిస్తున్నారు. ఇరాన్‌కు వాణిల్లే ఖాళీ విధ్వంసం, ఇరానియన్ అభ్యుదయ చూసి ఆనందించాలనే దుగ్ధ ఉండవచ్చు. ఇరాన్ చమురు నిక్షేపాలు, పెట్రోలియం ఉత్పత్తుల సదుపాయాలను స్వాధీనం చేసుకుని వాటిని తన ఆశ్రీతులకు అప్పగించడం మరో లక్ష్యం.

దురహంకారం, దురాశల హానికరమైన కలయికతోనే ఇరాన్‌కు వ్యతిరేకంగా భయంకరమైన యుద్ధానికి ట్రంప్ ఆదేశించారు. పోలిటిన్ ఈ దౌష్ట్యానికి ఖమేనీ ప్రభుత్వాన్ని సమర్థిస్తున్న వారితో పాటు వ్యతిరేకిస్తున్న ఇరానియన్ల కూడా ఒకేరీతిలో సరిగిపోతున్నారు. నివాస ప్రదేశాలు, దుకాణాలు, కార్యాలయాలు, చరిత్రాత్మక భవనాలు, సాంస్కృతిక కేంద్రాలపై విపక్షభారపాత భయానక దాడులలో వేలాది ఇరానియన్లు హతమయ్యారు. లక్షల సంఖ్యలో అమాయకులు నిరాశ్రయులయ్యారు. లెబనాన్ లోని పలు పట్టణాలపై ఇజ్రాయెల్ వైమానిక దాడుల్లో లక్షలాది ప్రజలు అప్పులు, ఆస్తులు కోల్పోయి అల్లాడిపోతున్నారు. పశ్చిమాసియా సమస్య అతలాకుతలమైపోతోంది. చమురు మార్కెట్లపై ఇప్పటికే కుదేలయిపోయాయి. ప్రచ్ఛన్న యుద్ధం ముగిసిన తరువాత సంభవించిన అతిపెద్ద ప్రపంచ సంక్షోభమే ఇరాన్‌పై అమెరికా-- ఇజ్రాయెల్ యుద్ధం.

ఈ భయంకర సంఘర్షణను ప్రారంభించిన, ఎగదోస్తున్న వారిలో మంచి మనుషులు ఎవరూ లేరు. ఇరాన్, ఇజ్రాయెల్, అమెరికా నాయకులు అందరూ పాపకర్ములే. అమాయకులను నిర్ధరంగా హతమార్చేందుకు, ఎదుటి వక్షం వారి బతుకులను నరకప్రాచుం చేసేందుకు వెనుకాడని దుష్టలే.

# పాలనలో.. మోదీ రికార్డు

## మొదటిపేజీ తరువాయి

తన రాజకీయ జీవితంలో ప్రధాని మోదీ (ఛాపీ టూటివఅంఠిఘ వీశీంఠ) మరో అరుదైన మైలురాయిని చేరుకున్నారు. 8,931 రోజుల పాటు (గుజరాత్ సీఎం పదవీకాలం సహా) ఎలాంటి విరామం లేకుండా దేశంలో సుదీర్ఘకాలం ప్రభుత్వ అధిపతిగా పనిచేసిన వ్యక్తిగా నిలిచారు. ఇప్పటి వరకు సిక్కిం మాజీ ముఖ్యమంత్రి పవన్ కుమార్ చామ్లింగ్ పేరిట ఉన్న ఈ రికార్డును మోదీ అధిగమించారు. చామ్లింగ్ సిక్కిం ప్రభుత్వ అధిపతి (ముఖ్యమంత్రి)గా 8,930 రోజులు పనిచేశారు.

2001లో గుజరాత్ ముఖ్యమంత్రిగా బాధ్యతలు చేపట్టిన మోదీ 2014లో ప్రధానమంత్రి అయ్యే వరకు ఆ పదవిలో ఉన్నారు. అప్పటినుంచి నేటి వరకు ప్రధానిగా కొనసాగుతున్నారు. గుజరాత్‌కు అత్యధిక కాలం ముఖ్యమంత్రిగా పనిచేసిన వ్యక్తిగా మోదీ నిలిచారు. అంతే కాకుండా ముఖ్యమంత్రిగా ఎక్కువ అనుభవమున్న ప్రధాని కూడా ఆయనే.

స్వాతంత్ర్యసంశ్రంజనం జన్మించి, దీర్ఘకాలం ప్రధానిగా ఉన్న కాంగ్రెస్‌తర తొలి నేత కూడా మోదీయే. కేంద్రంలో రెండుసార్లు పూర్తి పదవీకాలాన్ని పూర్తిచేసుకొని, మూడోసారి అధికారం చేపట్టిన కాంగ్రెస్‌తర పార్టీ నేతగా రికార్డు నెలకొల్పారు.

వరుసగా 2014, 2019, 2024 లోక్‌సభ ఎన్నికల్లో తన పార్టీని మోదీ విజయపథంలో నడిపించారు. దీంతో మూడు లోక్‌సభ ఎన్నికల్లో కాంగ్రెస్ పార్టీకి విజయాన్ని సాధించిన నెహ్రూ రికార్డును సమం చేశారు.

గతేడాది జులైలో మోదీ.. మాజీ ప్రధాని ఇందిరా గాంధీ రికార్డును అధిగమించి వరుసగా దేశంలో అత్యధిక కాలం పనిచేసిన రెండో ప్రధానిగా నిలిచారు.

వరుసగా ఆరు ఎన్నికల్లో ఒక పార్టీ పక్ష నేతగా ఎన్నికైన ఏకైక నేత సరోద్రమోదీ. 2002, 2007, 2012లలో గుజరాత్ అసెంబ్లీ ఎన్నికల్లో నెగ్గి సీఎం అయ్యారు. 2014, 2019, 2024 సార్వత్రిక ఎన్నికల్లో నెగ్గి ప్రధాని అయ్యారు.

# లారీని ఢీకొట్టిన కారు.. భార్యాభర్తలు మృతి

## మొదటిపేజీ తరువాయి

పూతలపట్టు: చిత్రూరు జిల్లాలో జరిగిన రోడ్డు ప్రమాదంలో భార్యాభర్తలు మృతిచెందారు. చిత్రూరు-తిరుపతి హైవేపై ఆదివారం వేకువజామున ఈ ఘటన చోటుచేసుకుంది. ముందువెళ్తున్న లారీని వెనుక నుంచి కారు ఢీకొట్టింది. దీంతో కారులోని భార్యాభర్తలు సతీశ్, భార్యలక్ష్మి అక్కడికక్కడే మృతిచెందారు. అదే కారులో ప్రయాణిస్తున్న కుమారుడు సుశాంత్, కుమార్తె పావని, డ్రైవర్ ప్రదీప్ సురక్షితంగా బయటపడ్డారు. కర్ణాటకలోని మండ్యకు చెందిన వీరంశా ప్రియమలకు వెళ్తుండగా ఈ ప్రమాదం జరిగింది.

## శత్రు నౌకలు మినహా అన్నీ వెళ్లిచ్చు! - ఇరాన్

హర్యాణ్ జలసంధిని 48 గంటల్లోగా తెరవాల్సిందేనని, లేదంటే విద్యుత్ కేంద్రాలపై దాడులు చేస్తామని అమెరికా అధ్యక్షుడు డోనాల్డ్ ట్రంప్ హెచ్చరికలపై ఇరాన్ స్పందించింది. శత్రు దేశాలకు చెందినవి మినహా అన్నీ నౌకలు తమతో సమన్వయం చేసుకుంటూ హర్యాణ్ ద్వారా వెళ్లిచ్చని పేర్కొంది. ఈ మేరకు ఇరాన్‌లోని ఇంటర్నెట్‌ను మారిటైమ్ అప్లైజేషన్ (ఐఎంఎ)లో ఇరాన్ సీనియర్ ప్రతినిధి అలీ మోసావి ఈ విషయాన్ని వెల్లడించారు. హర్యాణ్‌లో ప్రస్తుత పరిస్థితికి అమెరికా, ఇజ్రాయెల్‌లు ప్రధాన కారణమని మోసావి ఆరోపించారు. దౌత్యానికి ఇరాన్ అత్యంత ప్రాధాన్యం ఇస్తుందని, అయినప్పటికీ.. దురాక్రమణ నిలిపివేయడం, పరస్పర విశ్వాసం ఎంతో ముఖ్యమన్నారు. నావికుల రక్షణ, సముద్ర భద్రతను మెరుగ్పరచడానికి బాస వుభాగమైన ఐఎంఎకు సహకరించేందుకు ఇరాన్ సిద్ధంగా ఉండన్నారు. ఇదలాఉంటే, హర్యాణ్ జలసంధిని పూర్తిగా తెరవకుంటే.. ఇరాన్‌లోని పలు విద్యుత్ కేంద్రాలను లక్ష్యంగా చేసుకుంటామని ట్రంప్ హెచ్చరించారు. అతిపెద్ద విద్యుత్ కేంద్రంతోనే ఈ దాడులు ఆరంభిస్తామని ప్రకటించిన నేపథ్యంలో ఇరాన్ నుంచి ఈ స్పందన రావడం గమనార్హం.



# సిద్దిపేటలో గెలిచిన వారికి మంత్రి పదవి: సీఎం రేవంత్‌రెడ్డి

## మొదటిపేజీ తరువాయి

రియల్ ఎస్టేట్ వ్యాపారం వల్ల ఆ జిల్లాలో పంటల సాగు తగ్గింది. కూరగాయలు, పండ్లు ఇతర రాష్ట్రాల నుంచి దిగుమతి చేసుకోవాల్సి వస్తోంది. కేంద్రం 50 లక్షల టన్నుల పరిమాత్రమే కొంటామని చెబోంది. పంటమార్పిడి ద్వారా మాత్రమే.. వ్యవసాయం లాభసాధి అవుతుంది.

## అంకాపూర్‌ను ఆదర్శంగా తీసుకోండి

సిద్దిపేటలో నిర్మించిన ఫ్యాక్టరీ కొడంగల్‌లోనూ నిర్మించాలని మంత్రి తుమ్మలకు విజ్ఞప్తి చేస్తున్నా నిజామాబాద్ జిల్లాలోని అంకాపూర్ రైతులను ఆదర్శంగా తీసుకొని రైతులంతా ముందుకెళ్లాలి. తెలంగాణలో ఒక్కో జిల్లా.. ఒక్కో పంటకు ప్రసిద్ధి. రాష్ట్రంలో సారవంతమైన భూములున్నాయి.. కష్టపడే రైతులు ఉన్నారు. మన పంటలను ఎగుమతి చేసే దిశగా ప్రభుత్వం కృషి చేస్తోంది. రాష్ట్రంలో కోటిమంది మహిళలను కోటిశ్రమిలుగా చేయాలని నిర్ణయించారు. మహిళలను వ్యాపారాలుగా తీర్చిదిద్దుతున్నాం. ఒకప్పుడు సౌరవిద్యుత్ వ్యాపారం అంబానీ, అదానీ పంటివారు చేసేవారు. ఈ ప్రభుత్వం మహిళలతో సోలార్‌ఫ్యాంట్లను ఏర్పాటు చేయించింది. ప్రభుత్వ పాఠశాలల్లో నర్సరీ నుంచే ఇంగ్లీష్ మీడియం ప్రవేశపెట్టాం. ప్రభుత్వ పాఠశాలల్లో మధ్యాహ్న భోజనంతో పాటు.. ఉదయం టిఫిన్ కూడా పెడుతున్నాం.

## సిద్దిపేటలో గెలిచిన వారికి మంత్రి పదవి

పశ్చిమాసియాలో యుద్ధం వల్ల మనకు రాబోయే రోజుల్లో యూరియా కొరత వచ్చేలా ఉంది. రామగుండం ఫ్యాక్టరీ యూరియా అంతా మనకే దక్కేలా భాజపా ఎంపీలు సహకరించాలి. ఎన్నికలు ఉన్నప్పుడే రాజకీయాలు చేద్దాం. ఎన్నికలు లేనప్పుడు ప్రాంతాల అభివృద్ధి కోసం పరస్పరం సహకరించుకోవాలి. ప్రత్యర్థి పార్టీ నేతల గురించి ఆలోచిస్తే.. ప్రజలకు అన్యాయం జరుగుతుంది. ప్రజలకు ఇచ్చే నిధుల విషయంలో విపక్షచూపే సీఎంను చూడు. వచ్చే ఎన్నికల్లో సిద్దిపేటలోనూ కాంగ్రెస్ గెలవాలి. ఇక్కడి నుంచి గెలిచిన వ్యక్తికి మంత్రి పదవి ఇస్తా. గత పాలకులు విపక్షనేతల నియోజకవర్గాల పట్ల విపక్ష చూపించారు. నేను నేతలతో వ్యతిరేకిస్తాను గానీ, ప్రజల పట్ల విపక్ష చూపను. సిద్దిపేటకు కూడా నిధులు భారీగా ఇచ్చాను. విపక్ష చూపే వ్యక్తినయితే.. ఆయిల్‌పామ్ ఫ్యాక్టరీని కొడంగల్‌కు తీసుకెళ్లేవాడిని. ప్రజలు టీఆర్ఎస్‌కు రెండుసార్లు అధికారం ఇచ్చారు.. మాకు రెండు సార్లు ఇస్తారు. " అని రేవంత్ అన్నారు. అంతకుముందు సిద్దిపేట జిల్లా సంగునూరు మండలం సర్పిటిలో ఆయిల్‌పామ్ ఫ్యాక్టరీని సీఎం రేవంత్‌రెడ్డి ప్రారంభించారు. 62 ఎకరాలకుపైగా విస్తీర్ణంలో రూ.300 కోట్లతో ఈ ఫ్యాక్టరీ నిర్మాణం చేపట్టారు. మరోచెప్పు రూ.80 కోట్లతో సర్పిటిలో పామాయిల్ రిఫైనరీ ఫ్లాంట్ నిర్మాణానికి సీఎం శంకుస్థాపన చేశారు.

# హైదరాబాద్‌ను మించేలా అమరావతి నిర్మాణం

## మొదటిపేజీ తరువాయి

1999-2004 మధ్య హైదరాబాద్‌ను శరవేగంగా అభివృద్ధి చేశాం. అప్పట్లో నేను కృషి చేయడం వల్లే జినోమ్ వ్యాపి వచ్చింది. అనేక కారణాల వల్ల 2004లో ఓడిపోయాం. మళ్లీ అధికారంలోకి వచ్చేందుకు పదేళ్లు వచ్చింది. 2014 నుంచి 2019 వరకు ఏపీలో అనేక కార్యక్రమాలు చేపట్టాం. కేవలం అభివృద్ధిపైనే దృష్టి పెడితే ఎన్నికల్లో గెలవలేం. 2019 నుంచి 2024 మధ్య ఏపీలో అభివృద్ధి కుంటుపడింది. 2024లో మళ్లీ వచ్చాక అభివృద్ధి, సంక్షేమం అందిస్తున్నాం. ఇప్పుడు అనేక రంగాల్లో ఏపీ అగ్రస్థానంలో ఉంది. 30 ఏళ్ల క్రితమే బిల్ గురించి ఆలోచించా. ఏఐ, డేటా సెంటర్లు, క్యాంపస్, స్పేస్ టెక్నాలజీ వచ్చాయి. డ్రోన్లు, ఎయిర్ అంబులిన్స్‌లు త్వరగా విస్తరిస్తున్నాయి. ప్రస్తుత యుద్ధాల్లో డ్రోన్ టెక్నాలజీ ఎలా ఉందో చూస్తున్నాం. విద్యుత్ సమస్యలను అధిగమించి మిగిలు వరకు తీసుకొచ్చాం. సోలార్, విండ్, గ్రీన్ ఎనర్జీని ప్రోత్సహిస్తున్నాం. గ్రీన్ ఎనర్జీరంగంలో దక్షిణాదిలో మేమే నెంబర్‌వన్ " అని చంద్రబాబు అన్నారు.

# ఆర్నెల్లూర్ మిత్తల్ స్టీల్‌ప్లాంట్.. ఉత్తరాంధ్రకు మరో మణిహారం: కలిశెట్టి

## మొదటిపేజీ తరువాయి

అమరావతి: ఉత్తరాంధ్రలో అతిపెద్ద గ్రీన్‌ఫీల్డ్ స్టీల్‌ప్లాంట్ ఏర్పాటు కాతోతోందని ఎంపీ కలిశెట్టి అప్పలనాయుడు అన్నారు. రూ.1.05 లక్షల కోట్లతో ఏర్పాటు కాతోతున్న ఆర్నెల్లూర్ మిత్తల్ స్టీల్‌ప్లాంట్‌కు సీఎం చంద్రబాబు శంకుస్థాపన చేయబోతున్నట్లు చెప్పారు. ఆర్నెల్లూర్ మిత్తల్ స్టీల్‌ప్లాంట్ ఉత్తరాంధ్రకు మరో మణిహారంగా నిలుస్తుందన్నారు. వైకాపా పాలనలో ఉత్తరాంధ్రను నిర్లక్ష్యం చేశారని, సీఎం చంద్రబాబు 20 నెలల్లో ఈ ప్రాంతాన్ని అభివృద్ధి చేసి చూపించారని చెప్పారు. ఉత్తరాంధ్ర డ్రోపింగ్ జగన్ నిలిచిపోయారని విమర్శించారు.

# 25న కాంగ్రెస్‌కు రాజీనామా చేస్తా: జీవన్‌రెడ్డి

## మొదటిపేజీ తరువాయి

జగిత్యాల: కాంగ్రెస్‌లో కొనసాగలేనంటూ జగిత్యాల కార్యకర్తలకు సీనియర్ నేత టి. జీవన్‌రెడ్డి లేఖ రాశారు. ఈ నెల 25న కాంగ్రెస్‌కు రాజీనామా చేస్తానని అందులో పేర్కొన్నారు. గత 20 నెలలుగా పార్టీలో మానసిక క్షోభకు గురవుతున్నానని తెలిపారు. అవమానాలు భరిస్తూ పార్టీలో కొనసాగలేనని చెప్పారు. స్థానిక నేతలు, కార్యకర్తలతో సమావేశమై, అందరి సలహాలు, సూచనలతో భవిష్యత్ కార్యచరణ ప్రకటిస్తానని లేఖలో పేర్కొన్నారు. 'నా రాజకీయ ప్రస్థానంలో మీ తోడు, మార్గదర్శనం కావాలి' అని కార్యకర్తలను కోరారు.

# హైదరాబాద్‌లో బాల్యనీ స్టాబ్ కూలి ఇద్దరి మృతి

## మొదటిపేజీ తరువాయి

కుందన్ బాగ్ మెథడిస్ట్ కాలనీలోని శ్రీవాళ్ళు అపార్ట్‌మెంట్ యజమాని ద్వారాకాప్రసాద్ పనుల నిమిత్తం వారిని తన ఇంటికి పిలిపించాడు. ముగ్గురూ కలిసి మూడో అంతస్తుకు చేరుకొని పనుల గురించి మాట్లాడుతుండగా.. ఒక్కసారిగా బాల్యనీ స్టాబ్ కూలిపోయింది. దీంతో ముగ్గురూ కింద పడిపోయారు. దేవీదాస్, వివేక్ అక్కడికక్కడే మృతిచెందారు. ఇంకొక యజమాని ద్వారాకా ప్రసాద్ తీవ్రంగా కాయపడ్డారు. క్షతగాత్రుడిని చికిత్స నిమిత్తం స్థానిక ఆస్పత్రికి తరలించారు. సమాచారం అందడంతో పోలీసులు ఘటనా స్థలానికి చేరుకుని మృతదేహాలను పోస్టుమార్గం నిమిత్తం గాంధీ ఆస్పత్రికి తరలించారు. మృతుల బంధువుల ఫిర్యాదు మేరకు పోలీసులు కేసు నమోదు చేసి దర్యాప్తు చేపట్టారు.

# మమత కంచుకోట.. ఒకప్పుడు కాంగ్రెస్‌దే హవా!

## మొదటిపేజీ తరువాయి

కారణం.. ఇది ముఖ్యమంత్రి మమతా బెనర్జీ సొంత నియోజకవర్గం కావడమే. పైగా ఈసారి భాజపా నేత సువేందు అధికారి సైతం ఇక్కడినుంచే పోటీకి దిగనున్నారు. ప్రస్తుతం దీనికి కంచుకోటగా పేరున్న ఈ నియోజకవర్గంలో ఒకప్పుడు కాంగ్రెస్‌దే హవా. స్వాతంత్ర్యం ఆనంతరం దశాబ్దాలపాటు ఇక్కడ హస్తం పార్టీ నేతలదే సైచేయి.



బెంగాల్ మాజీ ముఖ్యమంత్రి సిదార్థ శంకర్ రే.. భవానీపుర్ నుంచి కాంగ్రెస్ తరపున పోటీ చేసి గెలుపొందారు. మరోసారి స్వతంత్ర అభ్యర్థిగానూ ఆయన విజయం సాధించడం గమనార్హం. మీరాట్రా గుప్తా, రధినీ తాల్‌కిదార్ వంటి కాంగ్రెస్ దిగ్గజాలు కూడా ఈ నియోజకవర్గంలో ప్రాతినిధ్యం వహించారు.

అనేక సంవత్సరాలపాటు కాంగ్రెస్ అధిపత్యం కొనసాగిన ఈ నియోజకవర్గం పేరును కాశీఘాట్‌గా మార్చారు. 1969 ఎన్నికల్లో సీపీఎం నేత సాధన్ గుప్తా గెలుపొందారు. 1972లో నియోజకవర్గాల పునర్విభజన ఆనంతరం.. ఈ నియోజకవర్గం కనుమరుగైపోయింది. మళ్లీ 2011లో డీలిమిటేషన్ తర్వాత భవానీపుర్ పేరిట పునర్వ్యవస్థీకరించారు. అదే ఏడాది జరిగిన శాసనసభ ఎన్నికల్లోనే బెంగాల్‌లో వామపక్షాల సుదీర్ఘ పాలనకు తెరదించుతూ టీఎంసీ అధికారంలోకి వచ్చింది. భవానీపుర్‌లో డీ. విశ్వానాథ్‌పాల్కు సుబ్రతా బక్షి గెలుపొందారు కొద్దికాలానికే బక్షి ఆ సీటును ఖాళీ చేశారు. అప్పటికే ముఖ్యమంత్రిగా ప్రమాణ స్వీకారం చేసిన మమతా బెనర్జీ.. ఇదే స్థానం నుంచి ఉప ఎన్నికల్లో గెలుపొంది ఆసెంబ్లీలో అడుగుపెట్టారు. అప్పటినుంచి ఈ సీటు తృణమూలం చేతుల్లోనే ఉంది. 2016లోనూ మమత 65 వేలకుపైగా ఓట్లతో విజయం సాధించారు.

పాలనలో.. మోదీ రికార్డు 2021లో నందిగ్రామ్ నుంచి పోటీ చేసిన మమత.. సువేందు అధికారి చేతిలో 1,956 ఓట్ల తేడాతో ఓడిపోయారు. భవానీపుర్‌లో మాత్రం టీఎంసీ అభ్యర్థి సోపందేబ్ చటోపాధ్యాయ విజయం సాధించారు. ఆయన రాజీనామా చేసిన ఆనంతరం జరిగిన ఉప ఎన్నికల్లో 58 వేలకుపైగా ఓట్ల మెజారిటీతో మమతా విజయం సాధించారు.

దక్షిణ కోల్‌కతాలోని ఈ అసెంబ్లీ నియోజకవర్గం సామాజిక వైవిధ్యానికి ప్రతిబింబంగా నిలుస్తోంది. ఇక్కడ బెంగాలీ మధ్యతరగతి కుటుంబాలతోపాటు పెద్ద సంఖ్యలో హిందీ మాట్లాడే వ్యాపార వర్గాలు ఉన్నాయి. ఓటర్లలో బెంగాలీ హిందువులు దాదాపు 42 శాతం, బెంగాలీయేతర హిందువులు 34 శాతం, ముస్లింలు 24 శాతం ఉన్నారు. నియోజకవర్గంలోని అన్ని వర్గాల ప్రజలతో సీఎం మమతా బెనర్జీ వ్యక్తిగత రాజకీయ అనుబంధాన్ని ఏర్పరచుకున్నారని, స్థానిక సామాజిక వాతావరణం ఆమెకు అనుకూలంగా ఉందని రాజకీయ విశ్లేషకులు చెబుతున్నారు.



# సీఎంకెస్ లో ఆదిలాబాద్ ముందంజ!

- 82.3 పాయింట్లతో ప్రథమ స్థానం

ఈకాలం, ఆదిలాబాద్

తెలంగాణ శ్రీదా ప్రాధికార సంస్థ ఆధ్వర్యంలో ఇటీవల నిర్వహించిన సీఎం కెస్ రెండో ఎడిషన్ రాష్ట్రవ్యాప్తంగా ఎంతో ఘనంగా జరిగింది. ఇందులో రాష్ట్రంలోని 33 జిల్లాలు ఉత్సాహంగా పాల్గొన్నాయి. ఈ పోటీలలో జిల్లా శ్రీదా జ్యోతి ర్యాబీలు, మండల, జిల్లా

స్థాయి పోటీలు నిర్వహించడంతో పాటు రాష్ట్ర స్థాయి పోటీల్లో సాధించిన ఫలితాలను ప్రాతిపదికగా తీసుకుని ప్రథమ ద్వితీయ తృతీయ స్థానాలను ప్రకటించారు. అందులో ఆదిలాబాద్ జిల్లా మొత్తం 82.3 పాయింట్లతో ప్రథమ స్థానం దక్కించుకుంది. తరువాతి స్థానాల్లో రంగారెడ్డి జిల్లా 79.5 పాయింట్లతో రెండో స్థానం, కరీంనగర్ జిల్లా 79.3 పాయింట్లతో మూడో స్థానం సాధించాయి. ఈ సందర్భంగా జిల్లా కలెక్టర్ ఈ

విజయాన్ని ప్రశంసిస్తూ జిల్లా శ్రీదల అధికారిని, జిల్లా శ్రీదా సంఘాల ప్రతినిధులను, ఓపీలను, శ్రీదా శిక్షకులను, ఎంపీడీవోలను ఎంకేటలు, జిల్లా ఒలింపిక్ అసోసియేషన్ ప్రతినిధులను అభినందించారు. ఈ విజయానికి కృషి చేసిన వారందరికీ అభినందనలు తెలుపుతూ, రాబోయే శ్రీదా పోటీలలో సీఎం కెస్ మూడో ఎడిషన్లో కూడా ఇదే ఉత్సాహంతో ముందుకు సాగాలని సూచించారు.



## రంజాన్ వీర్వదిగాన్ని పురస్కరించుకాని సంగారెడ్డి వ్యాప్తంగా ఈడ్గాల వద్ద ప్రత్యేక బందోబస్తు ఏర్పాటు..

- జిల్లా వ్యాప్తంగా ప్రశాంతంగా ముగిసిన రంజాన్ ప్రార్థనలు..
- ముస్లిం సోదరులకు రంజాన్ శుభాకాంక్షలు తెలియజేసిన ఎస్పీపరోతోష్ పంకజ్

ఈ సందర్భంగా ఎస్పీ ఒక ప్రకటనలో మాట్లాడుతూ.. రంజాన్ పర్వదినాన్ని పురస్కరించుకొని సంగారెడ్డి వ్యాప్తంగా అన్ని ఈడ్గా వద్ద ప్రత్యేక బందోబస్తు ఏర్పాటు చేసినట్లు జిల్లా ఎస్పీ పరోతోష్ పంకజ్ తెలిపారు. ఈడ్గా వద్ద ప్రార్థనలకై వచ్చే వారికి ఎలాంటి అసౌకర్యం కలగకుండా ప్రత్యేక బందోబస్తు ఏర్పాటును చేసినట్లు ఎస్పీ వివరించారు. ఈ సందర్భంగా ముస్లిం సోదరులకు రంజాన్ పర్వదిన శుభాకాంక్షలు తెలియజేశారు. జిల్లా ప్రజలు కుల మతాలకు అతీతంగా సుఖ:సంతోషాలతో, శాంతియుత వాతావరణంలో పండుగను జరుపుకోవాలని ఆకాంక్షించారు. ఈ సంగారెడ్డి ఈడ్గా వద్ద బందోబస్తులో సంగారెడ్డి డియస్పీ సత్యయ్య గౌడ్, టౌన్ ఇన్స్పెక్టర్ రాము నాయుడు, రూరల్ ఇన్స్పెక్టర్ క్రాంతి కుమార్, విమెస్ పిఎస్ ఇన్స్పెక్టర్ మహేష్ గౌడ్, ట్రాఫిక్ ఇన్స్పెక్టర్ రామకృష్ణ రెడ్డి, ఎస్బిలు, క్విక్ రియార్జన్ టీమ్స్ తదితరులు ఉన్నారు.



# పీపుల్స్ ప్రోగ్రెస్ ట్రస్టు సేవలు అభినందనీయం

ఈకాలం, ఆదిలాబాద్

హైదరాబాద్ లోని పీపుల్స్ ప్రోగ్రెస్ ట్రస్టు ఆధ్వర్యంలో నిర్వహిస్తున్న ప్రగతి పాఠశాల సేవలు అభినందనీయమని ఆదిలాబాద్ మండల విద్యాశాఖాధికారి యం సోమయ్య అన్నారు. టిఎస్ యూటీఎఫ్ ఆధ్వర్యంలో డైట్ కాలేజీలో నిర్వహించిన ప్రగతి స్కూల్ టాలెంట్ టెస్ట్ ప్రారంభ కార్యక్రమానికి ఆయన ముఖ్య అతిథిగా హాజరయ్యారు. టాలెంట్ ఉండి కూడా చదువుకోవడంలో ఇబ్బందులు ఉన్న నిరుపేద విద్యార్థుల కోసం పీపుల్స్ ప్రోగ్రెస్ ట్రస్టు చేస్తున్న కృషి చాలా గొప్పదని అన్నారు. ఈ అవకాశాన్ని విద్యార్థులు, తల్లిదండ్రులు సద్వినియోగం చేసుకోవాలని పిలుపునిచ్చారు. గత 15 ఏళ్ళుగా పేద విద్యార్థులను ఎంపిక చేసి, ప్రగతి స్కూల్ లో చేర్చుకొని నాణ్యమైన విద్యను అందిస్తున్న పీపుల్స్ ప్రోగ్రెస్ ట్రస్టు ను మనస్తాపిగా అభినందిస్తున్నామని టిఎస్ యూటీఎఫ్ ఆదిలాబాద్ జిల్లా అధ్యక్షులు కిష్టన్న అన్నారు. మంచి చేసే వారికి మా సంఘం ఎల్లప్పుడూ అండగా ఉంటుందని హామీ ఇచ్చారు. చదువుతోపాటు సామాజిక విలువలను, పని సంప్రదాయాలను



ప్రోత్సాహిస్తూ ఎంతోమంది ఉన్నత పౌరులను తయారు చేస్తున్న పిపిటి సేవలు మహోన్నతమైనవని టిఎస్ యూటీఎఫ్ ఆదిలాబాద్ జిల్లా ప్రధాన కార్యదర్శి వి అశోక్ పేర్కొన్నారు. సమాజ గతిని మార్చే క్రమంలో ప్రగతి స్కూల్ సేవలు చిరస్మరణీయమని కొనియాడారు. తల్లిదండ్రులు లేని అనాధ పిల్లలు, నిరుపేద కుటుంబాలకు చెందిన వారు, రెక్కాడితేగానీ డాక్టర్లు కుటుంబాలకు చెందిన బాలబాలికలను చేరదీసి, వారికి నాణ్యమైన విద్యను ఉచితంగా అందిస్తూ.. ఆర్థిక అంతరాలను సమాజంలో విద్యలో

సమానత్వం కోసం పరితపిస్తూ ఉన్నత పౌరులను తీర్చిదిద్దే లక్ష్యంతో పీపుల్స్ ప్రోగ్రెస్ ట్రస్టు చేస్తున్న కృషి ఆదర్శనియమన్నారు. ప్రగతి స్కూల్లో అడ్మిషన్ పొంది, ఉన్నత పౌరులుగా ఎదగాలని ఆకాంక్షించారు. ఈ కార్యక్రమంలో ప్రగతి స్కూల్ నిర్వాహకులు ఎస్ భరత్, కె మార్కెట్, టిఎస్ యూటీఎఫ్ రాష్ట్ర కమిటీ సభ్యులు సి లక్ష్మణ్ రామ్, ఉపాధ్యక్షులు టి సూర్య కుమార్, కార్యదర్శులు ఎ స్వామి, సి విలాస్, కె గణేష్, సోషల్ మీడియా కన్వీనర్ కె శంకర్, వివిధ మండలాల బాధ్యులు, కార్యకర్తలు పాల్గొన్నారు.

# మరణ వాంగ్మూలం ఇచ్చినా పట్టించుకోలేదు



- ప్రభుత్వాలకు రైతులపై ఎందుకు ఇంత చిన్నచూపు - మాజీ మంత్రి జోగు రామన్న

ఈకాలం, ఆదిలాబాద్

మరణ వాంగ్మూలంతో కేంద్ర రాష్ట్ర ప్రభుత్వాలను రైతు తుడం గణపతి హెచ్చరించినా, రైతులను పట్టించుకోలేదని మాజీ మంత్రి జోగు రామన్న ఆవేదన వ్యక్తం చేశారు.. ఉగాది పండగ రోజే తుడం గణపతి అప్పల బాధ భరించలేక పురుగుల మందు తాగి ఆత్మహత్య చేసుకోవడం యావత్ రైతాంగాన్ని తీవ్ర ఆవేదనకు



గురిచేసిందిని పేర్కొన్నారు. ఆదివారం మాజీ మంత్రి జోగు రామన్న రూరల్ మండలంలోని అర్లీ బి గ్రామానికి చేరుకొని బాధిత కుటుంబ సభ్యులను పరామర్శించారు. రైతు మృతి వట్ల ప్రగాధ సానుభూతి వ్యక్తం చేసి కుటుంబ సభ్యులను కలిసి వివరాలు అడిగి తెలుసుకున్నారు. ఎల్లవేళలా బి ఆర్ ఎస్ పార్టీ అండగా ఉంటుందని కుటుంబ సభ్యులు అభ్యర్థన పడవద్దని ధైర్యాన్ని కల్పించారు. గణపతి మరణం రైతన్నలను తీవ్రంగా కలిసి వేసిందని ఆవేదన వ్యక్తం చేశారు. అంతరంగం జోగు రామన్న మాట్లాడుతూ కేంద్ర రాష్ట్ర ప్రభుత్వాలను హెచ్చరిస్తూ తుడం గణపతి తన మరణ వాంగ్మూలం వీడియోతో హెచ్చరించినప్పటికీని

ఎంపీ ఎమ్మెల్యే పట్టించుకోకుండా రైతాంగాన్ని విస్మరించడం తగదన్నారు.. రైతులకు వదేశలో రాని కష్టాలు కాంగ్రెస్ ప్రభుత్వం లో రెండేళ్లకే ఇబ్బందులు రైతులకు ఎదురవుతున్నాయని తెలిపారు. పత్తి, కందులలో మైజర్ నిబంధన తొలగించాలని బిఆర్ ఎస్ పార్టీ పలు సార్లు డిమాండ్ చేస్తూ రైతుల పక్షాన నిరసన చేపట్టిందని గుర్తు చేశారు. రైతులకు కేంద్ర, రాష్ట్ర ప్రభుత్వాల ప్రోత్సాహం లేక రైతులకు ఏ పంట వేయాలో తెలియలేని గందరగోళ పరిస్థితి రైతుల్లో నెలకొందన్నారు. గత ప్రభుత్వంలో కేసీఆర్ 18 కిస్లీల రైతు బంధు అందిస్తే, కాంగ్రెస్ పార్టీ కేవలం

## హాలీ బీసీ ఛలో ఢిల్లీ జెండా ఊపి ప్రారంభించిన జాతీయ అధ్యక్షులు జాబుల శ్రీనివాస్ గౌడ్

- వరంగల్ జిల్లా అధ్యక్షులు ద్యాగల శ్రీనివాస్ ముదిరాజ్..



జాతి గణనలో బిసి కులగనన చేపట్టాలని డిమాండ్ చేస్తూ హాలీ బీసీ... ఛలో ఢిల్లీ... మేమెంతో... మాకెంతా... అనే నినాదంతో బీసీ సంక్షేమ సంఘం జాతీయ అధ్యక్షులు జాబుల శ్రీనివాస్ గౌడ్ ఆధ్వర్యంలో

ఈనెల 23 న ఢిల్లీలో జంతర్ మంతర్ వద్ద జరిగే బీసీల చలో ఢిల్లీ కార్యక్రమానికి వరంగల్ జిల్లా నుండి బీసీ సంక్షేమ సంఘం వరంగల్ జిల్లా అధ్యక్షులు మరియు నర్సంపేట నియోజకవర్గ ఇంచార్జ్ ద్యాగల శ్రీనివాస్ ముదిరాజ్, విద్యార్థి సంఘం రాష్ట్ర ఉపాధ్యక్షుడు, కెయూ విద్యార్థి జేపీసీ చైర్మన్ అరగంటి నాగరాజు ల సమక్షంలో ఆదివారం బీసీ నాయకులు ఢిల్లీ కి యులు దేరారు. ఈ క్రమంలో సికింద్రాబాద్ రైల్వే స్టేషన్ లో బీసీ సంక్షేమ సంఘం జాతీయ అధ్యక్షులు జాబుల శ్రీనివాస్ గౌడ్ బీసీ జెండా ఊపి ప్రారంభించారని జిల్లా అధ్యక్షులు ద్యాగల శ్రీనివాస్ ముదిరాజ్ తెలిపారు. ఈ కార్యక్రమంలో బీసీ సంక్షేమ సంఘం రాష్ట్ర, జిల్లా, నియోజకవర్గ, మండల నాయకులు పాల్గొన్నారు.

## దమ్మపేట బస్టాండ్ లోకి బగ్గు బంకు నిర్మాణం పై స్టే కానసాగినా రద్దా



దమ్మపేట బస్టాండ్ గత కొంతకాలంగా విమర్శలకు, నిరసనలకు కేంద్రంగా మారిన పెట్రోల్ బంకు నిర్మాణం ఆపడం కొరకు దమ్మపేట గ్రామ స్థానికులు కోర్టుకు వెళ్ళి పెట్రోల్ బంకు నిర్మాణం పై స్టే తెచ్చిన విషయం తెలిసిందే, కానీ దమ్మపేట ప్రజలు పదే పదే బస్టాండ్లోకి బస్సుల రాకపోకలు జరపాలని ఎమ్మెల్యే జారో ఆదినారాయణ కు పలుమార్లు విజ్ఞప్తులు మేరకు ఎమ్మెల్యే ఆర్డీసీ అధికారులతో మాట్లాడి బస్టాండ్ ప్రాంగణంలోకి బస్సులు రాకపోకలు జరిగే విధంగా చేయాలి అని ఆదేశించడంతో ఆదివారం బస్టాండ్ ప్రాంగణాన్ని చుట్టం చేయించిన ఆర్డీసీ అధికారులు సాయంత్రం వేళ కొత్తగూడెం బస్సును బస్టాండ్ లోకి వచ్చి వెళ్ళే విధంగా చేసి దమ్మపేట ప్రజలకు కొంత ఊరటను కల్పించారు. బస్టాండ్ లో పెట్రోల్ బంకు నిర్మాణం తొలగించి పూర్తి ప్రాంగణం తో కూడిన బస్టాండ్ కావాలి అని గ్రామస్థులు ఆశాభావం వ్యక్తం చేస్తున్నారు. కోర్టు పెండింగ్ లో ఉన్న పెట్రోల్ బంకు నిర్మాణం పై స్టే కొట్టివేస్తూ లేక బంకు ను తొలగిస్తూ అనే దాని పై ప్రజల్లో తీవ్ర ఆసక్తి నెలకొంది.

## నూతన సిసి రాండ్లు ప్రారంభించిన అల్లాదుర్ల మండల కాంగ్రెస్ పార్టీ అధ్యక్షుడు కావ్వుల శేషారెడ్డి



ఆందోల్ నియోజకవర్గం అల్లాదుర్ల మండలం ముప్పారం గ్రామంలో సిసి రాండ్లు పనులు పెద్దలు చైర్మన్ ఆరోగ్య శాఖ మంత్రివర్యులు దామోదర్ రాజనర్సింహ గారి సహకారంతో ప్రారంభించడం జరిగింది ఈ కార్యక్రమానికి మండల కాంగ్రెస్ పార్టీ అధ్యక్షులు శేషారెడ్డి సీనియర్ కాంగ్రెస్ నాయకులు సుభాష్ రావు బాలకిషన్ మండల యూత్ కాంగ్రెస్ అధ్యక్షుడు మహేష్ ముప్పారం గ్రామ కాంగ్రెస్ పార్టీ అధ్యక్షులు పట్నాళ్ల విట్టల్ రెడ్డి శేఖర్ పటేల్ నాయకులు ఆంజనేయులు విష్ణువర్ధన్ రెడ్డి రమేష్ వంశి నారాయణ సునీల్ బీరప్ప ఈ కార్యక్రమంలో కాంగ్రెస్ పార్టీ కార్యకర్తలు గ్రామ ప్రజలు పాల్గొన్నారు

# భద్రకాళి బండ్ కాకతీయ మ్యూజికల్ గార్డెన్ పనుల పరిశీలన ఆనగాల

- కుడా చైర్మన్ ఇసగాల వెంకట్రామ్ రెడ్డి

వరంగల్ నగరాభివృద్ధిలో భాగంగా భద్రకాళి బండ్, కాకతీయ మ్యూజికల్ గార్డెన్ అభివృద్ధి పనుల పరిశీలన - కుడా చైర్మన్ ఇసగాల వెంకట్రామ్ రెడ్డి భద్రకాళి బండ్, మ్యూజికల్ గార్డెన్ పనుల్లో వేగం పెంచాలి ఇసగాల వెంకట్రామ్ రెడ్డి వరంగల్ నగరాన్ని సహ్యాటక రంగంలో అగ్రగామిగా నిలిపేందుకు తెలంగాణ ప్రభుత్వం కట్టుబడి ఉందని ఇసగాల వెంకట్రామ్ రెడ్డి ఆదివారం సిపీఎ్ అజిత్ రెడ్డి, ఈశా భీమ్ రావు మరియు సంబందిత అధికారులతో కలిసి సందర్శించారు.



ఇందులో భాగంగా నేడు హంటర్ రోడ్ లోని చారిత్రక వరంగల్ నగరానికి తలమానికంగా నిలుస్తున్న భద్రకాళి బండ్ (బయోడైవర్సిటీ పార్క్) మరియు కాకతీయ మ్యూజికల్ గార్డెన్ లలో జరుగుతున్న పనులను క్షేత్రస్థాయిలో పరిశీలించారు. పర్యాటకుల సౌకర్యార్థం భద్రకాళి బండ్ హంటర్ రోడ్ వైపు చేపడుతున్న రెండో దశ అభివృద్ధి పనులను పరిశీలించి, అధికారులకు పలు సూచనలు చేశారు. భద్రకాళి అమ్మవారి ఆలయం చుట్టూ ప్రతిష్ఠాత్మకంగా చేపట్టిన మూడ వీధుల పనులను త్వరగా పూర్తి చేయాలని ఆదేశించారు. భద్రకాళి చెరువులో నీటి నిల్వ సామర్థ్యాన్ని పెంచడంతో పాటు, మధ్యలో 9 నవగ్రహ దీవులను సుందరంగా తీర్చిదిద్దుతున్నట్లు ఆయన

పరిశీలనలో ఉన్నాయని, దీనివల్ల వరంగల్ పర్యాటక రంగం అంతర్జాతీయ స్థాయికి చేరుకుంటుందని ఆయన పేర్కొన్నారు. వాకింగ్ ట్రాక్, ల్యాండ్ స్కేపింగ్, విద్యుత్ దీపాల ఏర్పాటుతో పాటు పర్యాటకుల కోసం ఫుడ్ స్టాల్స్ మరియు బోటింగ్ సౌకర్యాలను మరింత మెరుగుపరుస్తామని హామీ ఇచ్చారు. భద్రకాళి సరస్సు చుట్టూ జరుగుతున్న మూడ వీధుల నిర్మాణం, ఘాట్ల అభివృద్ధి పనులను త్వరగా పూర్తి చేయాలని అధికారులను ఆదేశించారు. భద్రకాళి ఆలయ ఆధ్యాత్మికత దెబ్బతినకుండా పనులు జరగాలని ముఖ్యమంత్రి రేవంత్ రెడ్డి ఆదేశాల మేరకు చర్యలు తీసుకుంటున్నట్లు తెలిపారు.

# గుడి - బడి పక్కనే మద్యం విక్రయాలు... అధికారులు మౌనం!

బెల్ట్ షాపుల దండా అదుపులోకి రావాలంటూ ప్రజల ఆందోళన బూర్గంపాడు మండలం: బూర్గంపాడు మండలంలో అక్రమ మద్యం విక్రయాలు విస్తృతంగా జరుగుతున్నాయని స్థానికులు ఆందోళన వ్యక్తం చేస్తున్నారు. ఎంఆర్పీ రూ.180 ఉన్న బీరు బాటిల్ను బెల్ట్ షాపుల్లో రూ.260కి, అదనంగా కూలింగ్ ఛార్జీల పేరిట రూ.10 వసూలు చేస్తూ రూ.270కు విక్రయిస్తున్నట్లు ఆరోపణలు వినిపిస్తున్నాయి. గతంలో రూ.230కు విక్రయించిన క్వార్టర్ బాటిళ్ల ధరలు ప్రస్తుతం రూ.260 దాటినట్లు ప్రజలు చెబుతున్నారు. మండలంలోని

గ్రామాల్లో గుడి, బడి అనే తేడా లేకుండా బెల్ట్ షాపులు ఏర్పాటు చేసి విచ్చలవిడిగా మద్యం విక్రయాలు జరుగుతున్నాయని విమర్శలు వస్తున్నాయి. సమ్మర్ సీజన్ను ఆసరాగా చేసుకొని వైన్ షాపులకు అనుబంధంగా అక్రమంగా మద్యం వ్యాపారం కొనసాగుతున్నట్లు స్థానికులు ఆరోపిస్తున్నారు. భద్రాచలానికి చెందిన ఓ వ్యక్తి ఈ అక్రమ వ్యాపారంలో కీలక పాత్ర పోషిస్తున్నాడని, మండలంలో రెండు వైన్ షాపుల లైసెన్సులు కలిగి ఉండి బెల్ట్ షాపుల ద్వారా మద్యం విక్రయాలు నిర్వహిస్తూ లక్షల రూపాయలు సంపాదిస్తున్నట్లు ఆరోపణలు ఉన్నాయి. మండలంలో సమ్మక్క గద్దల సమీపంలో, సాయిబాబా ఆశ్రమం వద్ద, మండల ప్రజా పరిషత్

కార్యాలయం వద్ద, ప్రధాన రహదారి ప్రాంతాల్లో, అలాగే ప్రైవేటు మరియు ప్రభుత్వ పాఠశాలల సమీపంలో కూడా బెల్ట్ షాపులు కొనసాగుతున్నాయి. మేజర్ గ్రామపంచాయతీ సారపాకల్ గ్యాస్ డీలర్ షిప్ వద్ద, ప్రభుత్వ పాఠశాల సమీపంలో, బడిసీ ప్రధాన గేటు దగ్గర, లారీ ఆఫీసుల వద్ద, వినాయకుడి ఆలయం పరిసరాల్లో, వీధి వీధిలో కొత్తగా బెల్ట్ షాపులు వెలుస్తున్నాయని ప్రజలు చెబుతున్నారు. ఈ పరిస్థితిపై “అడిగేది ఎవరూ.. ఆపేది ఎవరూ..” అనే ప్రశ్నలు వినిపిస్తున్నాయి. ప్రజా ప్రదేశాలు, విద్యార్థులు, ఆలయాల సమీపంలో అక్రమ మద్యం విక్రయాలు కొనసాగడం ఆందోళనకరమని స్థానికులు అంటున్నారు. ఇప్పటికైనా సంబంధిత అధికారులు స్పందించి



అక్రమ మద్యం విక్రయాలను అరికట్టాలని, బెల్ట్ షాపులపై కఠిన చర్యలు తీసుకోవాలని ప్రజలు డిమాండ్ చేస్తున్నారు.

## గిరిజన దర్బార్ కార్యక్రమానికి అన్ని శాఖల బటిడివి యూనిట్ అధికారులు హాజరు కావాలి.:

- బటిడివి ప్రాజెక్టు అధికారి బి రాహుల్

తేదీ 23 మార్చి 26 సోమవారం నాడు భద్రాచలం బటిడివి కార్యాలయంలో నిర్వహించనున్న గిరిజన దర్బార్ కార్యక్రమానికి అన్ని శాఖల బటిడివి యూనిట్ అధికారులు సకాలంలో హాజరుకావాలని బటిడివి ప్రాజెక్టు అధికారి బి. రాహుల్ ఆదివారం నాడు ఒక ప్రకటనలో తెలిపారు. గిరిజనులు వారి వారి సమస్యలకు సంబంధించిన అంశాలపై లిఖితపూర్వకంగా ఫిర్యాదును అందజేయాలని ఆయన తెలుపుతూ సంబంధిత యూనిట్ అధికారులు ఉదయం 10.30 గంటలకు బటిడివి సమావేశ మందిరంలో హాజరుకావాలని ఆయన పేర్కొన్నారు.



## మేడారంకు జాతీయ హోదా కల్పించాలి - కొత్తూల



మేడారంలో సమ్మక్క సారలమ్మ పూజల్లో పాల్గొన్న రాష్ట్ర మార్కెట్ డెవలప్ మెంట్ కౌన్సిల్ కార్యదర్శి, డీసీఎస్ మాజీ చైర్మన్ కొత్తూల శ్రీనివాసరావు అన్నారు. ఆదివారం రాష్ట్రంలోని ములుగు జిల్లా మేడారంలోని సమ్మక్క - సారాలమ్మ దేవాలయాన్ని కొత్తూల ఆయన సతీమణి కొత్తూల మున్సిపల్ కార్పొరేషన్ 46 వ డివిజన్ కార్పొరేటర్ విమలాదేవి కుమారుడు, కుమార్తె, అల్లుడు, మనుమరాలు, విమలాదేవి తండ్రి కీర్తి శేఖరు వనమా చిన్న వెంకటేశ్వరరావు సతీమణి వనమా రాజేశ్వరి, కూమారులు వనమా సత్య శ్రీనివాసరావు, వనమా సత్యనారాయణ, వనమా సంపత్ కుమార్, కోడళ్ళు, మనుమల్లు, మనుమరాండ్రు దర్శించుకున్నారు. ఈ సందర్భంగా కొత్తూల మాట్లాడుతూ దేశంలోనే అత్యంత ప్రజాధారణ గల దేవత సమ్మక్క సారలమ్మ అని అన్నారు. ప్రతి సంవత్సరం లక్షలాది మంది భక్తులు హాజరవుతారని కొత్తూల అన్నారు. ఈ కార్యక్రమంలో కొత్తూల, కీ"శ"వనమా చిన్న వెంకటేశ్వరరావు కుటుంబ సభ్యులు, బంధువులు పాల్గొన్నారు.

# ఎఫ్సీఐ విజయవాడలో గోదాముల కుంభకోణం ప్రభుత్వ ఖజానాకు కోట్లలో గండి

దేశ ప్రజల ఆహార భద్రతను పర్యవేక్షించాల్సిన భారత ఆహార సంస్థ (ఎఫ్సీఐ) విజయవాడ డివిజన్లో కార్యాలయం అక్రమాలకు నిలయంగా మారింది ప్రభుత్వ నిబంధనలను తుంగలో తొక్కి ప్రైవేట్ వ్యక్తుల ప్రయోజనాలే పరమావధిగా ఇక్కడ పాలన సాగుతోంది ముఖ్యంగా అద్దె చెల్లింపుల వ్యవహారంలో కోట్లాది రూపాయల ప్రజాధనం పక్కదారి పడుతోందనే సంచలన నిజాలు వెలుగులోకి వస్తున్నాయి సొంతం ఉన్నా ప్రైవేటుకే మొగ్గు విజయవాడ డివిజన్ పరిధిలో ఎఫ్సీఐ సొంత డిపోజు భారీ నిల్వ



సామర్థ్యం కలిగిన గోదాములు ఉన్నాయి. నిబంధనల ప్రకారం సొంత డిపోజు ఫూర్తిగా నిండిన తర్వాత ప్రైవేట్ గోదాములను అద్దెకు తీసుకోవాలి ఉంటుంది. కానీ ఇక్కడ సీన్ రివర్స్ అవుతోంది. సొంత గోదాములను ఖాళీగా ఉంచి లేదా వాటి సామర్థ్యాన్ని తక్కువ చేసి చూపిస్తూ ప్రైవేట్ ఇన్వెస్టర్ల గోదాములను అధిక ధరలకు అద్దెకు

తీసుకోవడం వెనుక పెద్ద నెట్వర్క్ వనిచేస్తోందని సమాచారం డివిజన్లో మేనేజర్ కమనల్స్లోనే అద్దె దండా ఈ వ్యవహారమంతా విజయవాడ డివిజన్లో మేనేజర్ కమనల్స్లోనే జరుగుతున్నట్లు బలమైన ఆరోపణలు వినిపిస్తున్నాయి ప్రైవేట్ గోదాముల యజమానులతో లోమాయికార్ల ఒప్పందాలు కుదుర్చుకొని అవసరం లేకపోయినా ప్రభుత్వ ఖజానాపై అదనపు భారం వాపుతున్నట్లు తెలుస్తోంది. దీనివల్ల నెలకు లక్షలాది రూపాయల అద్దె అక్రమంగా ప్రైవేట్ వ్యక్తుల జేబుల్లోకి వెళ్తోంది విచ్చలవిడి పరిపాలన జవాబుదారీతనం ఏది కార్యాలయంలో పారదర్శకత చుట్టూ కనిపించడం

లేదు అధికారుల విచ్చలవిడి నిర్ణయాల వల్ల సంస్థ ప్రతిష్ఠ మంటగలుస్తోంది క్షేత్రస్థాయిలో ఉన్న వాస్తవాలను దాచిపెట్టి పై అధికారులకు తప్పుడు నివేదికలు పంపిస్తూ ఈ అక్రమ సామ్రాజ్యాన్ని నడుపుతున్నట్లు విమర్శలు వెల్లువెత్తుతున్నాయి త్వరలో మరిన్ని నిజాలు ఈ అక్రమ గోదాముల ఒప్పందాల వెనుక ఉన్న బినామీలు ఎవరు ఏ ఏ ప్రాంతాల్లో ప్రభుత్వ నిబంధనలు ఉల్లంఘించారు అధికారులకు అందుతున్న వాటాలెంత అనే పూర్తి వివరాలతో పరిశోధనాత్మక కథనం పార్ట్ 2 అతి త్వరలో మీ ముందుకు

# రాష్ట్రంలో సమర్థ ప్రజా పాలన కాంగ్రెస్ ప్రభుత్వం పై ప్రజల విశ్వాసం పెరుగుతుంది

- సుతారి లక్ష్మణ్ బాబు, మంధేన వెంకటేశ్

తెలంగాణలో కాంగ్రెస్ ప్రభుత్వం సమర్థవంతమైన ప్రజా పాలనను అమలు చేస్తూ రాష్ట్ర అభివృద్ధి, ప్రజా సంక్షేమం కోసం కట్టుబడి పనిచేస్తోందని కాంగ్రెస్ పార్టీ రాష్ట్ర ఓబీసీ విభాగం నాయకుడు సుతారి లక్ష్మణ్ బాబు, పెద్దపల్లి జిల్లా కాంగ్రెస్ పార్టీ ప్రధాన కార్యదర్శి మంధేన వెంకటేశ్ పేర్కొన్నారు. ముఖ్యమంత్రి రేవంత్ రెడ్డి నాయకత్వంలో, ఉప ముఖ్యమంత్రి భట్టి విక్రమార్కు బడి శాఖ మంత్రి శ్రీధర్ బాబు, రాష్ట్ర కాంగ్రెస్ అధ్యక్షుడు మహేశ్ కుమార్ గౌడ్, ఇతర మంత్రులు, ఎమ్మెల్యేలు, ఎంపీలు అందరూ సమన్వయంతో రాష్ట్ర ప్రగతికి కృషి

చేస్తున్నారని తెలిపారు. ఎన్నికల సమయంలో ఇచ్చిన హామీలను అమలు చేస్తూ ప్రభుత్వం ప్రజల విశ్వాసాన్ని గెలుచుకుంటోందన్నారు. ఇందిరమ్మ ఇళ్ల పథకం, 200 యూనిట్ల ఉచిత విద్యుత్, ఉద్యోగ నోటిఫికేషన్లు, టీఎన్ఆర్సీ బస్సుల్లో మహిళలకు ఉచిత ప్రయాణం, ఆరోగ్యశ్రీ కింద రూ.10 లక్షల వరకు ఉచిత వైద్యం వంటి పథకాలు ప్రజలకు నేరుగా లభి చేశారు. స్టూడెంట్స్ ఫెర్షివార్లు. అలాగే రైతుల సంక్షేమంపై ప్రత్యేక దృష్టి పెట్టిన ప్రభుత్వం, రుణ మాఫీతో పాటు పంటలకు గిట్టుబాటు ధరలు చర్యలు తీసుకుంటోందన్నారు. “రైతు భరోసా” కింద రాష్ట్రంలోని సుమారు 70 లక్షల మంది రైతుల ఖాతాల్లో నిధులు జమ చేయడం ద్వారా రైతుల పట్ల ప్రభుత్వ నిబద్ధత స్పష్టమైందన్నారు. మూడు



విడతల్లో రూ.9000 కోట్ల పెట్టుబడి సాయం అందిస్తున్నామని తెలిపారు. ప్రభుత్వ అభివృద్ధి కార్యక్రమాలను సహించలేని ప్రతిపక్ష నాయకులు అసత్య ఆరోపణలు చేస్తున్నారని విమర్శించారు. అయితే ప్రజలు వాటిని పట్టించుకోవడం లేదని, ఇటీవల జరిగిన స్థానిక సంస్థల

ఎన్నికల్లో కాంగ్రెస్ పార్టీకి లభించిన మద్దతే ఇందుకు నిదర్శనమని పేర్కొన్నారు. గత బీఆర్ఎస్ పాలనకు ముగింపు పలుకుతూ, ప్రస్తుతం రాష్ట్రంలో ప్రజా కేంద్రిత చేశారు. కొనసాగుతోందని వారు స్పష్టం చేశారు.

# రామన్న గూడెం భూ సమస్య ని పరిష్కరించండి... బీజేపీ నాయకులు తంబళ్ల రవి

- గిరిజన జిల్లాలో ఆదివాసీలకు తప్పని తిప్పలు

భద్రద్రి కొత్తగూడెం జిల్లా అశ్వాపుషేట మండలం రామన్నగూడెం గ్రామస్థులు కొత్తగూడెం కలెక్టరేట్ దగ్గర భూ సమస్య పై నిరాహార దీక్ష చేస్తున్నారు వారికి మద్దతు తెలిపిన బీజేపీ నాయకులు, వారు మాట్లాడుతున్న రామన్నగూడెం గ్రామములో ఉన్న భూ సమస్యకి పరిష్కారం చూపాలని గత 6 రోజులు గా కలెక్టర్ కార్యాలయం దగ్గర



ఆదివాసీలు చంటి పిల్లలతో ఊరంతా

కలిసి దీక్ష చేస్తున్న కనీసం ఏ అధికారి కూడా స్పందించడం లేదు... గత సంవత్సరం గ్రామస్థులు అందరూ కాలినడకన వచ్చి వారం పది రోజులు దీక్ష చేస్తుంటే మాయమాటలు చెప్పి వెనక వంపించారు, ఈసారి బీజేపీ పార్టీ తరుపున దీక్షకు పూర్తి మద్దతు తెలుపుతుంది అని తెలిపారు, పట్టాలు ఉన్న భూములు అటవీ అధికారులు వాళ్ళ స్వాధీనంలో ఉంచుకుంటూ గిరిజన జిల్లాలో గిరిజనులను అధికారులే అన్యాయానికి గురిచేస్తున్నారు, ఇ సమస్యను ఎన్ టీ కమిషన్ దృష్టికి తీసుకెళ్లి గిరిజన ప్రజల

భూములను వారికి అంచేలా బీజేపీ పార్టీ నుండి వారికి పూర్తి మద్దతు తెలుపుతూ సమస్యను పరిష్కరిస్తామని, అధికారులు కూడా గిరిజనుల గోడును పరిష్కరించకుండా ఇబ్బందులను గురి చేయడాన్ని ఖండిస్తూన్నాము, సమస్య పరిష్కారానికి అధికారులు సుమోటిో గా తీసుకుని ఆదివాసీలకు న్యాయం చేశారా అని డిమాండ్ చేశారు, కార్యక్రమంలో రామన్న గూడెం సర్పంచ్ మడకం నాగేశ్వరావు, బీజేపీ నాయకులు పూసెం నవీన్ తదితరులు పాల్గొన్నారు. 2

## మంచెలలో పెరిక కుల ఆత్మీయ అభినందన సభ



కుల రాష్ట్ర నాయకులు మంచెలలో జిల్లా పెరిక సంఘం అధ్యక్షులు టోడ్డు శంకర్ మంచెలలో జిల్లా పెరిక సంఘం గౌరవ అధ్యక్షులు పెద్దల లక్ష్మణ్ మంచెలలో జిల్లా పెరిక సంఘం ప్రధాన కార్యదర్శి దాక్షర్ల నంచు రాజా కిరణ్ రాష్ట్ర పెరిక సంఘం యాత్ ఉపాధ్యక్షులు దొమ్మిటి కుమార్ వివిధ సంఘ నాయకులు కలసి వారి కుల సంఘం తరపున కొత్తగా ఎన్నికైన సర్పంచులు ఉప సర్పంచులు కార్పొరేటర్లకు వారికి సన్మానం చేశారు ఈ సభకి పెరిక కులస్థులు అధిక సంఖ్యలో పాల్గొన్నారు అని పెరిక సంఘం జిల్లా అధ్యక్షులు తెలిపారు

ఈరోజు మంచెలలో లోనే వేంపల్లి వద్ద ఉన్న మంచెలలో గార్డెన్ ఫంక్షన్ హాల్ లో పెరిక కుల జిల్లా ఆత్మీయ అభినందన సభ ఏర్పాటు చేశారు ఈ సభకు ముఖ్య అతిథిగా తెలంగాణ రాష్ట్ర వికలాంగుల కార్పొరేషన్ చైర్మన్ రాష్ట్ర పెరిక కుల కార్పొరేషన్ సాధకులు ముత్తినేని వీరన్న పెరిక